

(ബി) സംസ്ഥാന സർക്കാരിന്റെ എൻ.ഒ.സി.-ക്ക് അപേക്ഷിച്ചിട്ടുള്ള ഏഴ് സ്കൂളുകളുണ്ട്.

(സി) അന്വേഷണ റിപ്പോർട്ടിന്റെ അടിസ്ഥാനത്തിൽ തീരുമാനമെടുക്കുന്നതിനാണ് സർക്കാർ ഉദ്ദേശിക്കുന്നത്.

തെരഞ്ഞെടുപ്പുകളിൽ മത്സരിക്കുന്ന എയ്ഡഡ് സ്കൂൾ അധ്യാപകർ

108(4860) ശ്രീ. പി. ടി. എ. റഹീം : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

(എ) തദ്ദേശസ്വയംഭരണ സ്ഥാപനങ്ങളിലേക്ക് നടക്കുന്ന തെരഞ്ഞെടുപ്പുകളിൽ മത്സരിക്കുന്ന എയ്ഡഡ് സ്കൂൾ അധ്യാപകർ തുടർച്ചയായി അവധിയെടുക്കുകയും അക്കാഡമിക് കാര്യങ്ങളിൽ വേണ്ടത്ര ശ്രദ്ധിക്കാതിരിക്കുകയും ചെയ്യുന്നതായ ആക്ഷേപം ശ്രദ്ധയിൽപ്പെട്ടിട്ടുണ്ടോ;

(ബി) തെരഞ്ഞെടുപ്പിൽ മത്സരിക്കുന്ന അധ്യാപകർ വിജയിച്ചുകഴിഞ്ഞാൽ തെരഞ്ഞെടുക്കപ്പെടുന്ന കാലയളവിൽ അവധിയെടുക്കണമെന്ന വ്യവസ്ഥ കൊണ്ടുവരാനുള്ള നടപടി സ്വീകരിക്കാൻ തയ്യാറാവുമോ?

ഉത്തരം

(എ) ആക്ഷേപം ശ്രദ്ധയിൽപ്പെട്ടിട്ടുണ്ട്.

(ബി) പരിശോധിക്കാവുന്നതാണ്.

ഇന്റർനെറ്റിനോടുള്ള അശാസ്ത്രീയ സമീപനം

109(4861) ശ്രീമതി പി. അയിഷാ പോറ്റി : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

(എ) ഇന്റർനെറ്റിനോടുള്ള അശാസ്ത്രീയ സമീപനം വിദ്യാർത്ഥികൾക്കിടയിൽ സൈബർ നിയമലംഘനങ്ങൾക്കും ഇന്റർനെറ്റിന്റെ പ്രയോജനം സംബന്ധിച്ച് തെറ്റായ ആശയങ്ങൾക്കും വഴിമരുന്നിടുന്നത് ശ്രദ്ധയിൽപ്പെട്ടിട്ടുണ്ടോയെന്ന് വ്യക്തമാക്കുമോ;

(ബി) ഫലപ്രദവും സുരക്ഷിതവുമായി ഇന്റർനെറ്റ് ഉപയോഗിക്കുന്നതിന് വിദ്യാർത്ഥികളിൽ അവബോധം ഉണ്ടാക്കുന്നതിന് എന്തെല്ലാം നടപടികൾ സ്വീകരിക്കുമെന്നറിയിക്കാമോ?